

తండ్రియైన దేవుని అసలు పేరేంటి?

సర్వసృష్టిని నిర్మించిన ఒక అదృశ్య శక్తిగా, సమస్త మానవకోటికి ఆధారభూతుడైన వానిగా ఉన్న ఆ మహాశక్తిని కొందరు దేవుడని, కొందరు తండ్రియని, మరికొందరు మహా ఆకర్షక శక్తిగా పిలుస్తున్నారు. ఆయనను అన్వేషించి తెలుసుకున్న వారిలో అధిక సంఖ్యాకులు ఆస్తిక వాదులైతే మిగిలిన వారు వాస్తవికులుగా మారిపోయారు. ఆయనను తెలుసుకున్న వారిలో మేమే అధిక సంఖ్యలో ఉన్నామని చెప్పుకుంటున్న క్రైస్తవులకు సైతం దేవుడు ఏం అర్థమాయ్యాడన్నది పరిశీలిస్తే వేలకొలది మత శాఖలుగా, సిద్ధాంతాల పేరిట విడిపోయి, ఎవడికి తోచినది వారిదే మహాజ్ఞానమనుకుని, నాది నిజమంటే నాది నిజమని తార్కానాలు దిగుతున్నారు. వీరందరూ ఇలా విడిపోవడానికి కారణం బైబిలులో వ్రాయబడిన దేవునిని గూర్చిన సంపూర్ణ వివరణ వారికి అర్థం కాకపోవడమేనని చెప్పక తప్పదు. నలుగురు గ్రుడ్డివారు ఏనుగును చూసినట్టుగా వారి తెలుసుకున్నదే మహాజ్ఞానమన్న భ్రమలో బైబిల్ సారాన్ని విస్మరించి భావం కంటే భాషకే ఎక్కువ ప్రాధాన్యతనిచ్చి, దేవునికి ఉన్న పేరు ఫలానా భాషలోనే ఖచ్చితమైనది అనే కుంచిత భావనలో దేవునినే అర్థం చేసుకొనని వారిగా ఉన్నారు. తనలోని భావాలను ఎవరు సరిగా అర్థం చేసుకొనగలరన్న దిగులుతో దేవుడు నరులను పరిశీలించుచున్నాడన్న సంగతిని ఈ క్రింది వచనంలో చదవండి.

కీర్తన 53:2 - వివేకము కలిగి దేవునిని వెదుకువారు కలరేమోనని దేవుడు ఆకాశమునుండి చూసి నరులను పరిశీలించెను. మనందరికీ జన్మనిచ్చిన తండ్రిగా తనలోని భావాలను ఎరిగి ఎవరు తన ఉద్దేశ్యాలను నెరవేరుస్తారా అని తండ్రిగా ఆయన యోచించుచున్నాడు. బైబిల్లో “నేను అందరికీ తండ్రిని” అని వ్రాయించాడు. అందుకు నేటి క్రైస్తవ దొంగ బోధకులైన వారు ఏ తండ్రి? ఆయన పేరేంటి? అన్న ప్రశ్నలతో మనుష్యుల భాషలోని అక్షరాలకు ప్రాధాన్యత నిచ్చి అమాయక క్రైస్తవ జనాంగాన్ని కలవరపరుస్తూ, నేడు ఎన్నో గ్రూపులకు జన్మనిచ్చి దేవుని భావాన్ని ప్రక్కకు పెట్టి అక్షరాలకు ప్రాధాన్యత నిస్తూ ఇలా పిలిస్తేనే దేవుడు పలుకుతాడని అది ఫలానా భాషలోనే ఉంది అని భ్రమపరుస్తున్నారు. ఇలాంటి వాటిని ఊహించిన పాలు బైబిలులో ఏం వ్రాసాడో చూడండి.

రోమా 7:6 - ఇప్పుడు దేనిచేత నిర్బంధింపబడితిమో దాని విషయమై చనిపోయిన వారమై, మోషే ధర్మశాస్త్రమునుండి విడుదల పొందితిమి! గనుక మనము అక్షరాసుసారమైన ప్రాచీన స్థితి గలవారము కాక ఆత్మానుసారమైన నవీన స్థితి గలవారమై సేవచేయుచున్నాము. పైన వ్రాయబడిన మాటలలోని భావాన్ని ఆలోచిస్తే మోషే ద్వారా ఇవ్వబడిన ఇశ్రాయేలీయుల ధర్మశాస్త్రములో దేవునిని గూర్చి వ్రాయబడిన అనేక అక్షరసంబంధమైన విషయాలను బట్టికాక, క్రీస్తు ద్వారా బోధింపబడిన ఆత్మసంబంధమైన జ్ఞానముతో ఆలోచించాలని వ్రాస్తున్నాడని సులువుగా గ్రహించవచ్చు. భావాన్ని ప్రక్కకు పెట్టి అక్షరాలకే పెద్దపీటవేసి వ్యర్థమైన వాటిని గూర్చి ఈరోజు ఆలోచనలో పడ్డాడు నేటి క్రైస్తవుడు కాని క్రైస్తవుడు.

దేవునికి ఒక పేరుందని, ఆ పేరుని బట్టియే ఆయన పలుకుతాడని విపరీతార్థాలను చెప్పి వ్రాయబడిన పేరులోని దేవుని భావాన్ని, అర్థాన్ని ఆలోచించడం మరిచాడు. ‘పేరు’ అనగానే అందులో ‘గుణం’ (క్యారెక్టర్) ఉంటుందని మొదట మనం గ్రహించాలి. ఇక్కడ అక్షరాలకన్నా అక్షరాలలోని అర్థాన్ని మనం పరిగణలోనికి తీసుకోవాలి.

అన్ని ఫలములూ రుచిగా వుండును. ఏలయనగా మామిడి తన స్వభావసిద్ధమైన రుచిని ఇచ్చును. ఆ విధంగానే నిమ్మ, నారింజ, బత్తాయి ఒకే రుచిని ఇవ్వవు. వందల జాతుల ఫలములు వున్నా దేని రుచి దానిదే. అలాగే కోట్లమంది మనుష్యులలో ఎవరి గుణం వారిదే. అయితే దేవుని గుణం అనగా స్వభావం కోట్లాదిమంది మనుష్యులకు అతీతమని మనుష్యులు తెలుసుకొనవలెను. మనిషి దేవుని భావాలలోనికి పోవలెను గానీ మనుష్యుల భావాలలోనికి తేవడం కఠినమైన నేరం. ఇకపోతే అదే విధంగా “మనుష్యమాంసం వేరు, మృగమాంసము వేరు, పక్షిమాంసం వేరు, చేప మాంసం వేరు”. 1కొరింథీ15:39.

ఇవన్నీ ఒకే రుచిని ఏలాగు కలిగి వుండవో అలాగే మనుష్యుల భావాలు వివిధ రకాలలో వుండును. ఎవడి ఇష్టానుసారంగావాడు పరలోకమందున్న తండ్రిని వాడి వాడి భావాలలోనికి మార్చుకొనుచున్నాడు. దీని వలన మనిషి అవివేకియై తన స్వకీయ నాశనం కొరకు దేవుని వాక్యంను అపార్థం చేసుకొనుచున్నాడు. ఉదాహరణకు, ‘తీపి’ అన్న గుణాన్ని చెప్పటకు మనం ‘పంచదార’ అన్నా ‘చక్కెర’ అన్నా ‘మధురం’ ఇవన్నీ పర్యాయ పదాలుగా మనం

చెబుతుంటాం. దీనిని 'స్వీట్' అని ఇంగ్లీషులో పిలిచినా, 'మీటా' అని హిందీలో పలికినా దాని అర్థం, భావం ఒక్కటే. ఇది అర్థం కాని మూర్ఖులు హిందీలో పిలిస్తేనే సరియైనదని ఒకడు, తెలుగులోపిలిస్తేనే సరి అని ఒకడు పోట్లాడితే వాడినేమనాలో చెప్పండి. ఇక్కడ భాషలోని అక్షరాలకన్నా వాటన్నిటిలో ఉన్న భావాన్ని (గుణం) గుర్తించిన వాడే జ్ఞానవంతుడు, ఘనుడు. తీపి యొక్క గుణాన్నిబయట పెట్టడానికి భాష ఏదైనా భావాన్ని ఆలోచించాలి. అలాగే దేవుడు కూడా గుణాన్ని కలిగిన వాడు. ఆయన భావాన్ని ఏ పేరుతో పిలిచినా అది సబబే అవుతుంది. ఒక వ్యక్తిని 'రవి' అని మనం పిలుస్తున్నామంటే ఆ పేరులో భావాన్ని ఆలోచించాలే గానీ 'ర' 'వి' అనే రెండు అక్షరాలను గూర్చి కాదు. 'రవి' అన్న భావంలో సూర్యుడు, వెలుగు, వేడి, ప్రకాశం, తేజస్సు ఇలా ఏ పేరుతో ఉన్నా అందలి భావాలు ఆ వ్యక్తిలో ఉండాలి. వెలుగు, వేడిలోని మంచి గుణాలు కలిగిన వానిగా ఆ వ్యక్తి ఉండాలని ఆ నామకరణం చేశారు. ఇలా ప్రతీ పేరు వెనుక ఖచ్చితంగా గుణం ఉంటుంది. అలా మనందరికీ తండ్రియైన దేవుడు అని వ్రాయబడింది.

ఎఫెసీ 4:6 - అందరికీ తండ్రియైన దేవుడు ఒక్కడే, ఆయన అందరికీ పైగా ఉన్నవాడే, అందరిలో వ్యాపించి, అందరిలోనూ ఉన్నాడు.

పై మాటలోని సారాన్ని మనం ఆలోచిస్తే, మనం, దేవునిగా పిలుస్తున్న ఆ మహాశక్తి ఎవరోకాదు గాని మనందరికీ 'తండ్రి' అంటున్నాడు. 'తండ్రి' అనగానే ఆ క్యారెక్టర్ లేక గుణాన్ని మనం ఆలోచిస్తే - జన్మనిచ్చినవాడు, ప్రారంభకుడు, మంచిచెడ్డలు చూసేవాడు, పెంచి పోషించేవాడు.... ఇలా తండ్రి అన్న ఆ సంబోధనలో ఆయన గుణాన్నిఆలోచించి ఆయనను గుర్తించాలి. ఒక కుటుంబం కోసం తండ్రి ఎలా అయితే కష్టపడతాడో, దేవుడు కూడా మనందరి కోసం కష్టపడుతున్నాడని గ్రహించాలి. కనుక హిందీలో పితా అన్నా, కన్నడలో అప్పా అన్నా, మరాఠీలో వడీల్ అన్నా, ఇంగ్లీషులో డాడీ అన్నా, తెలుగులో "తండ్రి" అన్నా ఒక్కటే.

యోహాను 5:17 - యేసు నా తండ్రి ఇది వరకు పనిచేయుచున్నాడు. అంటే తండ్రియైన ప్రతివాడు కష్టపడాలి, శ్రమించాలి. ఇలా ఆయన గుణాలను గూర్చి ఆలోచించేవారం మనం కావాలే గాని అక్షరాలలోని శబ్దాన్ని ఆలోచిస్తే దారి మళ్ళిక తప్పదు.

|| కొరింథి 3:6 అక్షరము చంపును గానీ ఆత్మ జీవింపజేయును.

పై మాటను బట్టి అక్షరాలలోని శబ్దాన్ని బట్టికాక, ఆత్మనుబట్టి భావాన్ని ఆలోచించిన వారమై మనందరికీ తండ్రియైన ఆయన గుణాలను ప్రకటించవలసిన వారమై యున్నాము.

1పేతురు 2:9 - మీరు చీకటిలోనుండి, అశ్చర్యకరమైన తన వెలుగులోనికి మిమ్మును పిలిచిన వారి గుణాతిశయములను ప్రచురము చేయుము. దేవుని యొక్క "గుణాలను" అంటే ఆయన క్యారెక్టర్‌ను ప్రపంచానికి మనం చూపించే వారమై ఉండాలని కోరుతున్నాడు. అంతేగాని ఫలానా పేరే నిజమైన పేరని, ఆ పేరుతోనే ఆయన్ని పిలవాలని కొందరు మూర్ఖులు క్రైస్తవ్యాన్ని తప్పుత్రోవ పట్టిస్తున్నారు.

బైబిల్ లోని భావాలు అర్థంకాని మూర్ఖులు తండ్రిది ఫలానా నామం అని, కుమారునిది ఫలానా నామం అని పేర్లు పేరిట క్రైస్తవులను చీలుస్తున్నారు. ఈ మధ్య ఈ పిచ్చి విదేశాలనుండి దిగుమతై దేవునిది, యేసుది ఆదిభాషయైన హిబ్రూ, గ్రీకు భాషలలోనే సరియైన పేరుందని, మోసగిస్తూ తెలుగు భాషే సరిగా రాని వీరు ఏదో హిబ్రూ, గ్రీకులలోని కొన్ని ఎంగిలి అక్షరాలను నేర్చుకొని అవికూడా మనుష్యుల భాషలేనని మరిచి, అదేదో దైవభాష, దైవలిపిగా భావించి కలవరపెడుతున్నారు. నిజానికి బైబిల్‌లోని 66 పుస్తకాలలో ఎక్కడా ఇది మాత్రమే "దేవుని భాష" అది హిబ్రూ అని గాని, గ్రీకు అని గానీ లేదు. గనుక అదిమ హిబ్రూ, గ్రీకు భాషలు అప్పటి ప్రజలలో వాడుకలో ఉండేవని మాత్రమే మనం గ్రహించాలి తప్ప అవేవో దేవుడు ఆమోదించిన భాష అని గాని, దైవ భాష అని గాని మనం గుర్తించరాదు. భాషకు అర్థం ఏమంటే భావాలను మనుష్యుల భాషలలోనికి మార్చి శబ్దరూపంలో తెలియచెప్పేదే భాష ఆకలివేస్తే ఎదుటి వ్యక్తికి నీ భావాన్ని తెలియజెప్పటానికి భాషను అనగా అక్షరాలను చేకూర్చి - "నాకు ఆకలిస్తుందనే" భావాన్ని తెలుగు భాషలో శబ్ద రూపంలో ఎదుటి వ్యక్తితో చెప్పేదే భాష. అది తెలుగు, ఇంగ్లీషు, హిబ్రూ, గ్రీకు కావచ్చు. ఏ భాషయైన చెప్పి అక్షరాలలోని శబ్దాలు వేరుగా వినిపించినా, దాని భావం

మాత్రం ఏ భాషలోనైనా ఒక్కటే అని గ్రహించక తప్పదు. ఇక హిబ్రూ, గ్రీకు భాష దేవుని భాష మాత్రం కాదు. ఆకాలం నాటి హెబ్రీయులందరూ ఏర్పరుచుకున్న లిపి, భాష హిబ్రూ భాష. ఇది మనుష్యుల సృష్టిగాని దేవునిది కాదు. ప్రారంభంలో భూమియందంతట ఒక్క భాష ఒకే పలుకు ఉన్నట్లుగా బైబిలులో చూడగలం. అది ఏ భాష అన్నది ఎవరికీ తెలియదు.

ఆది.కా. 11:1 భూమియందంతటా ఒక్క భాష, ఒక్క పలుకు ఉండెను. ఇది ఏ భాషని బైబిలు చెప్పింది? అది ఎక్కడా బైబిలులో వ్రాయబడలేదు. బైబిలు దగ్గర చేరిన వారినందరినీ భూమి యందంతట చెదరగొట్టుటకు చివరకు దేవుడే వారిలో భాషలను(“తారుమారు అన్న తెలుగుపదం బాబెలు అనే హిబ్రూ పదం నుండి వచ్చినదే) చేసి వారు భూమియందంతట వ్యాపించేటట్లు చేసాడు. గనుక వచ్చిన 6912 ఈ ప్రపంచ భాషలన్నింటిలోను ఏదీ దైవభాషకాదు. నాలుక, శరీరం, చెవులు వున్న మనిషికి భాష అవసరం గానీ ఇవేవీ లేని ఆత్మగానున్న దేవునికి భాషతో పనిలేదు. దేవుడు చేసిన ఈ విశాల సృష్టిలో ఒక్క మనిషికి తప్ప లక్షలాది జీవరాసులలో ఏ జీవికి భాష అవసరం లేకుండా దేవుడు చేసాడు. వాటికి భాష లేక పోయినా అవి దేవునితో మాట్లాడగలవు.

కీర్తన 19:1-13 -ఆకాశములు దేవుని మహిమను వివరించుచున్నవి. అంతరిక్షము ఆయన చేతి పనిని ప్రచురపరచుచున్నది. పగటికి పగలు బోధ చేయుచున్నది. రాత్రికి రాత్రి జ్ఞానము తెలుపుచున్నది. వాటికి భాష లేదు, మాటలు లేవు వాటి స్వరము వినబడదు.

దేవుడు దావీదు ద్వారా వ్రాయించిన ఈ విశేషమైన సందర్భంలో మనిషివలే నోరు, చెవులు, నాలుక మరియు భాషా జ్ఞానంలేని ఈ ప్రకృతి అంతా దేవుని గుణాలను, మహిమలను ప్రచురిస్తూ, బోధ చేస్తున్నప్పుడు అన్నీ ఉన్నాయన్న మనిషి ఆ దేవునిని గూర్చి తెలియక, అర్థం కాక, ప్రకటించలేక అన్నీ ఉండీ ఏవీ చేతకాని వాడిలా మనకు కనబడుతున్నాడు. అనగా భాషలేని ప్రకృతి సృష్టికర్త భావాలను తెలియజేస్తుండగా భాష కలిగిన మనిషి దేవుని భావాలను తెలుసుకొనకపోవుట సిగ్గుకరం కాదంటారా? మాటలు రాకపోయినా భాష తెలియకపోయినా భావాన్ని తమ జీవితాలలో చూపించేవారు ప్రకటించేవారికంటే గొప్పవారు. ఇందు విషయమై

- “చూడనివారు చూడవలెను, చూచువారు గ్రుడ్డివారు కావలెను”, అను తీర్పు నిమిత్తమై నేను ఈ లోకమునకు వచ్చితినిని చెప్పెను. యోహాను - 9:39 - భాషరాని ప్రకృతి భావాన్ని చెబుతుండగా, భాష కలిగిన మనిషి తోటి మనిషిని తప్పుడు భ్రమలో ఉంచుతున్నాడు. చిన్నపిల్లాడు ఆకలితో ఏడుస్తుంటే, భాషరాని ఆ పనివాడి మనసులోని భావాన్ని ఎరిగిన తల్లి వాడికి ఏంకావాలో అర్థం చేసుకుంటుంది. నోరులేని తన పసిబిడ్డ మనస్సు అర్థం చేసుకున్న తల్లే గొప్పదైతే అంతకన్నా ఎన్నో రెట్లు గొప్పవాడు మన ఆత్మలకు తండ్రి అని గ్రహించగలరు. భాషరాని తన పిల్లాడి మనస్సు తల్లి గ్రహించగలిగితే మనకు భాష ఉన్నా మనం ఏ ఉద్దేశ్యంతో దేవునిని పిలుస్తున్నామో, అడుగుతున్నామో, ఎవరని పిలుస్తున్నామో తెలియని అమాయకుడు కాదు దేవుడు, మాట మన నోట రాకముందే మన మనస్సులో ఏం ఉందో దేవుడు గ్రహించగల సమర్థుడు.

కీర్తన 139:4 యెహోవా, మాట (భాష) నా నాలుకకు రాక మునుపే అది నీకు పూర్తిగా తెలిసియున్నది.

భాషకన్నా దేవుడు నీ మనస్సులోని భావాన్ని చూసేవాడు. గనుక నువ్వు ఎవరిని పిలుస్తున్నావో, ఏమని పిలుస్తున్నావో గ్రహించలేని అసమర్థుడు కాదు దేవుడు. గనుక దేవునితో సంభాషించాలంటే ఫలానా భాషలోనే ఆయనను పిలవాలి అని అంటున్నారంటే పాపం దేవునికి ఆ భాష తప్ప మరే భాష రాదని వారి మాటల్లో అర్థం ప్రపంచ మానవ భాషల్లో ఏ భాషలోనూ ప్రావీణ్యతలేని వీరు, భాషలోని భావాన్ని గుర్తించని వీరు ‘ఖజాఁఖజాఁ (యావే)అని ఒకడు, ‘యాషువ మెషియా’ అని ఒకడు, ఇలా భాషను బట్టి పిచ్చెక్కిన వీళ్ళు ఆ పేర్లలోని భావాన్ని గుర్తించక ఉన్నారు.

ప్రియ సహోదరీమణులారా! బైబిల్లో వ్రాయబడిన దేవుని అసలు పేరేంటి? అన్న ఈ మూర్ఖుల ప్రశ్నలకు బైబిల్నుండే సరైన సమాధానాన్ని ఆలోచిద్దాము. దానికంటే ముందు మనం చదువుకున్న ప్రకారం భాషను బట్టికాక గుణాలను సూచించే పేర్లలోని భావాలను మనం గ్రహించగలగాలి. ఇప్పుడు బైబిలులో దేవుడు ఏ ఏ పేర్లతో పిలువబడ్డాడో పరిశీలిద్దాము.

నిర్గమాకాండం 3:13, 14 - మోషే - ఆయన పేరేమి అని అడిగిన యెడల వారితో నేనేమి చెప్పవలెను అని దేవునిని అడిగెను. అందుకు దేవుడు - నేను “ఉన్నవాడను” అని మోషేతో చెప్పెను మరియు “ఉండుననువాడు” మీ యొద్దకు నన్ను పంపెనని ఇశ్రాయేలీయులతో చెప్పవలెననెను. పై మాటలలో దేవుని పేరును మోషే అడిగినప్పుడు తన ‘క్యారెక్టర్’ లేక గుణాన్ని పేరుగా చెప్పుచున్నట్లుగా మనం గ్రహించగలం. అదే “ఉన్నవాడు” అంటే దేవుడు నిరంతరం ఉండేవాడు, అది ఆయన లక్షణం. ఒక అగ్నికి ఎలాగైతే కాల్చే గుణం ఉంటుందో అలాగే దేవుడు నిత్యమూ ఉండే లక్షణం కలిగినవాడని మనం అర్థం చేసుకోవాలి. ఆయన పేరులో గుణం ఉంది గనుక “ఉన్నవాడు” గా ఆయన్ని మనం సంబోధించవచ్చు. మోషేకు చెప్పిన పేరులో ఆయన లక్షణం ఉంది.

-నిర్గమాకాండం 3:15,16 - నిరంతరం నాపేరు ఇదే. తరతరములకు ఇది నా జ్ఞాపకార్థ నామము. ఎన్ని కోట్ల సంవత్సరాలైన నా పేరు ఇదే అంటున్నాడు. ఇదే నా నామం అంటున్నాడు. అనగా ఆయన నామంలో ఆయన లక్షణాలు, గుణాలు మనకు స్పష్టముగా కనబడుచున్నాయి.

హోషేయా 12:5 - యెహోవా అని సైన్యములకధిపతియగు యెహోవా అని ఆయనకు జ్ఞాపకార్థనామము

నిర్గమా 6:3 - నేనే యెహోవాను. నేను సర్వశక్తి గల దేవుడను పేరున వారికి ప్రత్యక్షమయితిని కాని యెహోవా అని నా పేరున నేను వారికి తెలియబడలేదు.

యెషయా 52:6 “నేనున్నానని” చెప్పువాడు నేనే అని వారు ఆ దినమున తెలుసుకొందురు. నా జనులు నానామమును తెలుసుకొందురు.

యిర్మియా 16:21 - నా నామము యెహోవా అని వారు తెలుసుకొనునట్లు నేను ఈసారి వారికి అనుభవము కలుగజేతును.

యిర్మియా 33:2 - మాట నెరవేర్చు యెహోవా, స్థిరపరచవలెనని దానిని నిర్మించు యెహోవా, యెహోవా అను నామము వహించినవాడే ఈ లాగు సెలవిచ్చుచున్నాడు.

కీర్తన 83:18 - యెహోవా అను నామము ధరించిన నీవు మాత్రమే సర్వలోకములో మహోన్నతుడవని వారెరుగుదురు గాక.

కీర్తన 68:4 - యెహోవా అను ఆయన నామము బట్టి ఆయన సన్నిధిని ప్రహర్షించుడి.

నిర్గమా 15:3 - యెహోవా యుద్ధ శూరుడు, యెహోవా అని ఆయనకు పేరు.

బైబిలులో వ్రాయబడిన పై మాటలన్నింటిలోని భావాన్ని, సారాన్ని మనం ఆలోచించగలిగితే ఆయనకున్న శౌర్యములన్నిటిని బట్టి ఆయన లక్షణాలను, గుణాలను వివిధ పేర్లతో పిలువబడుచున్నట్లుగా గ్రహించగలం. వివరింపబడిన పేర్లన్నిటిలో ఉన్న ఆయన గుణాలను, లక్షణాలను మనం గుర్తించాలే గానీ “యెహోవా” అన్న ఆ ఒక్క మాటకు హిబ్రూ భాషలో ఏ విధమైన ఉచ్చారణ ఉందో అలాగే మనం పిలవాలి, అలా పిలిస్తేనే ఆయన పలుకుతాడు అన్నది మూర్ఖత్వం అవుతుంది. హిబ్రూ భాషలోనే పిలవాలి, మిగిలిన ప్రపంచ భాషలలో పిలిస్తే ఆయన పలకడు అనుకోవడం బుద్ధి హీనత అవుతుంది. సూర్యునిని, అని ఇంగ్లీషులో పిలిచినా ‘సూరజ్’ అని హిందీలో పిలిచినా వాటి భావం ఒక్కటే. రకరకాల భాషలను బట్టి శబ్దాలు వేరుగా ఉన్నా వారు భావించేది సూర్యునినే అని గుర్తుచేసుకోవాలి. పరలోకంలో తండ్రియైన మన దేవుణ్ణి ఏ పేరుతో ఉచ్చారణ జరుగుతుందో అసలీ నకిలీ బోధకులలో ఎవరికైనా తెలుసా? అని ప్రశ్నిస్తే బైబిల్ ఇచ్చే ఆశ్చర్యకరమైన సమాధానం మీరు ఇప్పుడు చూడాలి.

సామెతలు 30:4 - ఆయన పేరేమో ఆయన కుమారుని పేరేమో మీకు తెలిసియున్నదా?

భాషకందని అత్యున్నతాపియైన దేవుని పేరు మనుష్యుడు తెలుసుకొనగలడా? ఉచ్చరింపగలడా? అత్యుల లోకానికి వెళ్ళిన ఒకనిని గూర్చి పౌలు తన దర్శనంలో వ్రాస్తూ అత్యుల లోకంలో జరిగిన వాటిని గూర్చి ఏం వ్రాయుస్తున్నాడో చూడండి. (అది.కా. 32:29)

|| కొరింథి 12:2 మూడవ ఆకాశమునకు కొనిపోబడి, పరదైనులోనికి కొనిపోబడి వచింప శక్యముగాని మాటలు

వినెను. ఆ మాటలు మనుష్యుడు (నోటితో) పలుకకూడదు.

ఆత్మలు ఉండే పరదైసులోని మాటలనే మనిషి ఈ మానవ నోటితో పలుకలేనప్పుడు ఆత్మయై పరలోకంలో ఉన్న దేవుని పేరును మనిషి గ్రహించగలడా? నోటితో పలుకగలడా? ఆలోచించండి.

దేవుని పేరైనా, ఆయన కుమారుని పేరైనా మనిషి తెలుసుకొనలేడని బైబిల్ చెబుతున్నప్పుడు ఈ పేర్లను ఎందుకు వ్రాయించినట్లు? అనే సందేహం మీకు కలుగవచ్చు. మనిషి గ్రహించలేని ఆత్మల లోక భాషని మనిషికి అర్థమయ్యే భావాలతో ఆయన లక్షణాలను, గుణాలను తెలియజెప్పటకు మనకు తెలిసిన భాషలలో ఆయననుగూర్చి వర్ణించడం జరిగిందన్న విషయాన్ని మనం గ్రహించగలగాలి.

ఇక దేవుని కుమారుడైన క్రీస్తును గూర్చి బైబిల్లో మనం ఆలోచించగలిగితే ఆయనకు ఇవ్వబడిన అనేక పేర్లలోని భావాలను మనం గ్రహించి ఆయనను గుర్తించాలే గానీ ఏదో ఒకే పేరును బట్టి ఆయన్ని సంబోధించాలి అనుకోవటం వెర్రితనం అవుతుంది. యేసుకు ఇవ్వబడిన పేర్లు, వాటిలోని భావాలను కొన్ని ఈ క్రింది వచనాల్లో చూద్దాము.

మత్తయి 1:21 - తమ ప్రజలను వారి పాపముల నుండి ఆయనే రక్షించును గనుక ఆయనకు యేసు అను పేరు పెట్టుదువనెను, అనగా ఆయన చేసే పనిని బట్టి పేరులోని సారాంశమని మనం గ్రహించాలి.

మత్తయి 1:22,23 - ఆయనకు ఇమ్మానుయేలను పేరు పెట్టుదురు ఇమ్మానుయేలను పేరుకు భాషాంతరమున “దేవుడు మనకు తోడని” అర్థము.

పైన వ్రాయబడిన రెండు పేర్లలోని భావాన్ని, అర్థాన్ని మనం ఆలోచిస్తే దేవుడు మనకు తోడుగా ఉన్నాడు గనుక మనలను మన పాపములనుండి రక్షించును అన్న భావాలను కలగలిపి ఈ రెండు పేర్లు యేసుకు పెట్టబడ్డాయి. మరి ఏసు జీవితంలో ఈ రెండింటినీ ఆయన చేసి చూపించాడు. ఎలా అంటే మన నిమిత్తము తన ప్రాణం పెట్టి, మనలను రక్షించి మనకు సదాకాలము తోడుగా ఉన్నాడు.

మత్తయి 28:20 - ఇదిగో నేను యుగసమాప్తి వరకూ, సదాకాలము మీతో కూడా ఉన్నాను అని వారితో చెప్పెను. గనుక, తన జీవితంలో యేసు చేసిన వాటిని బట్టి ఆయనే ఇమ్మానుయేలు, ఆయనే యేసు.

లూకా 2:11 - దావీదు పట్టణమందు రక్షకుడు మీకొరకు పుట్టియున్నాడు ఈయన ప్రభువైన క్రీస్తు. క్రీస్తు అనగా అభిషిక్తుడు లేక రాజని అర్థం.

అపోకా|| 2:36 - మీరు సిలువ వేసిన ఈ యేసునే దేవుడు ప్రభువుగా (రాజుగా) క్రీస్తు గానూ నియమించెను.

అపో.కా. 10:36 - యేసు క్రీస్తు అందరికీ ప్రభువు (రాజు)

యెషయా 9:6 - ఆశ్చర్యకరుడు, ఆలోచన కర్త, బలవంతుడైన దేవుడు, నిత్యుడగు తండ్రి, సమాధానకర్తయగు అధిపతి అని అతనికి పేరు పెట్టబడును.

హెబ్రీ|| 7:3 - అతని పేరుకు మొదట నీతికి రాజనియు, తరువాత సమాధానపు రాజనియు, అర్థమిచ్చునట్టి షాలేము రాజని అర్థం.

ప్రకటన 19:11 - నమ్మకమైనవాడు, సత్యవంతుడను నామము గలవాడు.

ప్రకటన 19:16 - రాజులకు రాజును, ప్రభువులకు ప్రభువను నామము వ్రాయబడియున్నది.

ప్రకటన 19:13 - దేవుని వాక్యమను నామము ఆయనకు పెట్టబడియున్నది.

ఇలా యేసు క్రీస్తును గూర్చిన అనేక నామములను బైబిల్లో వ్రాయబడియున్నవి. మరి వీటన్నింటిలో ఏపేరు నిజమని మీరు భావిస్తున్నారు? అన్నీ సరియైన నామములే అని మనం గుర్తించాలి. గనుక దేవుని కుమారుడైన క్రీస్తుకు ఉన్న నామం ఒక్కటి కాదు గానీ ఆయన గుణాలను, లక్షణాలను ప్రతిబింబింపజేసే అనేక నామాలు ఆయనకు వర్తిస్తాయని మనం గ్రహించాలి. ఇంతటి భావాన్ని గ్రహించలేని మూర్ఖులు హిబ్రూ, గ్రీకు భాషలలో ఏవో కొన్ని ఉచ్చారణలను తీసుకొని ఇలాగే మనం పలకాలి, ఇదే ఆయన నామమని చెప్పి ఆయన నామాల వెనుకన్న

భావాలను ఆలోచించని దౌర్భాగ్యులు ఏదో ఒక్క పేరునే ఖరారుచేసి ఇలాగే ఆయన్ని పిలవాలని తప్పుడు మాటలను వల్కిస్తున్నారు. పరలోకంలో నేడు ఉన్న తండ్రి. మరియు కుమారుని నామాలు మాకు తెలుసు అవి ఫలానా భాషలోనే ఉన్నాయని వీరంటే ఈ క్రింది బైబిల్లోని మాటకు సమాధానం చెప్పమనండి.

ప్రకటన 19:12 - వ్రాయబడిన ఒక నామము కలదు, అది ఆయనకే గానీ మరెవరికినీ తెలియదు.

మరి ఏను అసలు నామం ఆయనకే తెలుసు, మరి ఎవరికీ తెలియదని బైబిలు చెపితే మాకు తెలుసు అది “యాషువామెష్షియా” ఫలానా భాషలోనే ఈ నామం అని అంటున్నారంటే ఇప్పుడు బైబిలు నిజమా? లేకా వీరు తెలుసుకున్న నామం నిజమా? లేదా యేసును, క్రొత్త నిబంధనను నమ్మని పిచ్చివారా? వీరు ఆ పేరు తెలుసుకున్నారంటే బైబిలు తప్పున్నమాట. యేసుకు మాత్రమే తెలిసిన ఆ నామాన్ని వీరు తెలుసుకున్నారంటే ఈ మూర్ఖులు బైబిలు కంటే గొప్పవారన్నమాట.

ప్రియ చదువరి! పైన వ్రాయబడిన అనేక బైబిల్ సందర్భాలలో తండ్రి మరియు కుమారుని యొక్క నామముల వెనుక ఉన్న గుణాలను, భావాలను, లక్షణాలను పరిగణలోనికి తీసుకుని అర్థం చేసుకోవాలేగానీ ఏదో ఒక్క భాషకు మాత్రమే కట్టుబడి, భాషలోనిది నిజమైనదిగా భావిస్తే ప్రపంచంలో ఆ ఒక్క భాషనే దేవుడు ప్రపంచమంతటా పెట్టి ఉండేవాడు గదా ఎందుకు ఆయనే భాషలను తారుమారు చేసి వివిధ భాషలుగా మానవులను చెదరగొట్టినట్లో ఆలోచించండి. మనము ఏ భాషలో పిలిచినా ఆయన పలుకగల శక్తిమంతుడు. మనస్సెరిగిన తండ్రికి భాష వినబడినట్లుగా ప్రార్థించనవసరంలేదు. బాల్య దశలో పిల్లలు తండ్రిని భాషతో అడుగకపోయినా సమస్తమును ఎరిగిన తండ్రి లోటు లేకుండా పెంచుటలేదా?

మత్తయి 6:8 - ఇవన్నియూ మీకు కావలెనని మీ పరలోకపు తండ్రికి తెలియును. మీరు మీ తండ్రిని అడుగక మునుపే మీకు అక్కరగా వున్నవేమో తెలియును. భాష నోటికి రాకమునుపే మనస్సులోని భావాన్ని ఎరిగిన తండ్రి మనకు కావలసినవి ఇచ్చుచు న్నాడని అర్థము. భాషకంటే భావమే ముఖ్యమని బైబిలు ప్రభోదించుచున్నది. గనుక మనం ఏ ప్రాంతీయ భాషలోనైనా ఆయన శౌర్యాన్ని ఆయన లక్షణాలను, గుణాలను తెలియజేసే మాటలతో ఆయనను పిలవచ్చు. ఈ పేర్ల మీద రసాభాస చేసే ఈ బైబిలు మునుగులో దొంగలు మరో విశేషమైన సంగతిని గమనించాలి. శరీరకంగా మనకు జన్మనిచ్చిన తండ్రిని మనం పేరు పెట్టి సంబోధిస్తామా? లేక తండ్రి, నాన్న, ఈబిఖిఖిగిఅబ్బా అని సంబోధిస్తామా? నాకు జన్మనిచ్చిన నా శరీర సంబంధియైన తండ్రి జయశాలి పి.డి. సుందరరావు గారైనా ఆయనను పేరు పెట్టి పిలిచే అర్హత ఆయన గర్భాన పుట్టిన నాకు లేదు. నేను ఆయనను ఎప్పుడు పిలిచినా ఈబిఖిఖిగి అని సంబోధిస్తానే గానీ “సుందరరావు” అనబడే డాడీ అని పిలవను. అలా పేరు పెట్టి పిలిస్తే ఆయనను అవమానించడం అని అనుకుంటే మనం కూడా మనందరి ఆత్మలకు తండ్రియైన ఆ మహాదేవుణ్ణి “పరలేకమందున్న మా తండ్రి” అని పిలిస్తే చాలండి ఆయన పలుకుతాడు. అందుకే యేసు కూడా ఆయన బ్రతికినంతకాలం నా తండ్రి, పరలోకమందున్న తండ్రి అనే పిలిచినట్లుగా బైబిల్లో చూడగలం.

మత్తయి 6,9,10- పరలోకమందున్న మా తండ్రి.....

మత్తయి 5:16 - పరలోకమందున్న మీ తండ్రిని

మత్తయి 5:44, 48 - పరలోకమందున్న మీ తండ్రికి కుమారులైయుండునట్లు మీ పరలోకపు తండ్రి పరిపూర్ణుడు గనుక...

మత్తయి 7:11 - పరలోకమందున్న మీ తండ్రి...

లూకా 6:36 - మీ తండ్రి కనికరము గలవాడై యున్నాడు.

యోహా 17:1 - యేసు - ఆకాశమువైపు కన్నులెత్తి - తండ్రి, నా ఘడియ వచ్చియున్నది.....

పైన వ్రాయబడిన మాటలన్నింటిలోనూ తండ్రి, తండ్రి అని సంబోధించాడే గాని నా తండ్రిని ఫలానా పేరుతో పిలవడని ఆయన ఎన్నడూ చెప్పలేదు. కానీ నేటి ఈ బ్రష్టులైన దొంగ బోధకులు, వంకర మాటలు పలుకుతూ, క్రైస్తవులను తమ భోద వెంబడి ఈడ్చుకొని పోవుటకు తప్పుడు మాటలను ప్రకటిస్తూ సంఘములలో

చొరబడుచున్నారు. అమాయకులైన కొందరిని వెంటాడి నెత్తిన టోపి, మూతి మీద మీసాలు, ఫకీరు గెడ్డాలు పెంచుకొని సుమారు మరో రెండడుగులు క్రిందకు దిగి సుఖవ్యాధులు సోకిన మగవాళ్ళకు గోప్యంగా చర్మమును తీసివేసినట్లు ముసలి, ముడగ అని ఆలోచించకుండా “సున్నీలు” చేయిస్తున్న ఈ దరిద్రుల విషయమై బహుపరాక్! వీళ్ళకు అమాయక ఆడవాళ్ళను చెరపట్టుట వెన్నతో పెట్టిన విద్య. ఏలయనగా రాజైన దావీదు ఊరియా భార్యను రప్పించుకుని కూడి యున్నాడని చెబుతూ అమాయక తల్లల మనస్సులను పాడుచేసి తమ కామవాంఛలను తీర్చుకొనుచున్న ఈ కామాంధుల విషయమై శ్రైస్తవ సంఘమా బహుపరాక్! దొంగలు ఊర్లు పంచుకున్నట్లుగా రాష్ట్రంలో జిల్లాలవారీగా ఈ దొంగ బోధకుల ముఠాలు విడిపోయి పనిచేయుచున్నారు. సవాలు విసిరితే మా తరపున దేవుడే వాదిస్తాడని చేతకాని మాటలు పలుకుతూ లిఖిత పూర్వకముగా వ్రాసియున్నారు. వీరికి బహిరంగ సభలు గానీ, సవాళ్ళతో కూడిన సభలుగానీ వుండవు. అమాయకులైన వారి ఇంట్లలో జొచ్చి ఇంట ఉన్న ఆడవారిని చెరుస్తూ పైన వ్రాసిన వాటిని జరిగిస్తున్నారు. మన తండ్రిది ఫలానా పేరని, ఆ పేరుతోనే పిలవాలని వక్రీకరిస్తూ తప్పత్రోవ పట్టిస్తున్నారు. ఇట్టి వారి కోసం జాగ్రత్తగా ఉండాలి. మనం చేయవలసిన దేవుని పనిని గూర్చి మనతో చెప్పక అనవసరమైన వాదాలలో మనలను ముంచుతూ నరకాగ్నికి నడిపిస్తున్నారు.

తీతుకు 3:9,10,11 - అవివేకతర్కములను, వంశావళులును, కలహములను, ధర్మశాస్త్రములను గూర్చిన వివాదములను నిష్ప్రయోజనమును వ్యర్థమునై ఉన్నవి గనుక వాటికి దూరముగా ఉండుము. మత బేధములు కలిగించు మనుష్యునికి ఒకటి రెండు మారులు బుద్ధి చెప్పిన తరువాత వానిని విసర్జింపుము. అట్టివాడు మార్గము తప్పి తనకు తానే శిక్ష విధించుకొనిన వాడై పాపము చేయుచున్నాడు.

11 పేతురు 3:17 - ప్రియులారా, మీరు ఈ సంగతులు ముందుగా తెలిసికొనియున్నారు గనుక నీతి విరోధుల తప్పుడు బోధ వలన తొలగింపబడి, మీకు కలిగిన స్థిర మనస్సును విడిచి పడి పోకుండా కాచుకొని యుండుడి.

అపో.కా. 20:30 - శిష్యులు తన వెంట ఈడ్చుకొని పోవలెనని వంకర మాటలు పలుకు మనుష్యులు మీలోనే బయలుదేరుదురు. ఇన్ని భావాలతో కలిగి క్రొత్త నిబంధనలోని మాటలను వ్యతిరేకిస్తూ యేసును, క్రొత్త నిబంధనను నమ్మకూడదని దుష్టులైన వీరు ప్రజలకు బోధిస్తున్నారు.

ప్రియులారా, ఈ మాటలు చదివిన తరువాత భాషతో కాక, భావంతో బైబిలులోని మాటలను గ్రహించి వ్యర్థమైన మనుష్యుల విపరీత వాదాలలోనికి వెళ్ళక పరలోకం చేరడానికి మనం ఏంచేసి చేరాలో అన్న బైబిల్లోని భావాలను ఆలోచించి మనందరి తండ్రియైన పరలోకపు తండ్రిని చేరుకుందామే గానీ, ఏ భాషలో ఆయనను సంభోదించాలన్న వ్యర్థమైన తలంపులను ప్రక్కకు పెట్టి ఆయనను సంతోషపెట్టే పనిలో సాగిపోదాము. ఒక కుమారుడు తండ్రియొక్క మనోభావాలను ఎరిగి, వాటిని నెరవేర్చినపుడు ఏతండ్రియైనా సంతోషిస్తాడే గానీ మాటిమాటికి ఆయనను పిలిచినంత మాత్రాన సంతోషించడను విషయాన్ని గమనిద్దాం.

మత్తయి 7:21 - ప్రభువా - ప్రభువా అని నన్ను పిలుచువాడు (భాషతో) పరలోకరాజ్యములో ప్రవేశించడు గానీ పరలోకమందున్న నా తండ్రి (భాషను బట్టి కాదు) చిత్త ప్రకారము చేయువాడే ప్రవేశించును. ఏం పేరనే వాదాలు వద్దు, ఏం చేస్తే పరలోకం చేరుతామో బైబిల్లోని పరిశీలించి, తండ్రిని చేరుకుందాం!